



دفتر مقام معظم رہبری
www.leader.ir

رہبر معظم کی انٹیلیجنس کے وزیر اور اعلیٰ اہلکاروں سے ملاقات - 3 / Mar / 2011

رہبر معظم انقلاب اسلامی حضرت آیت اللہ العظمیٰ خامنہ ای نے آج صبح انٹیلیجنس وزارت میں قائم نمائشگاہ کا قریب سے مشاہدہ کیا اور امام زمانہ (عج) کے گمنام سپاہیوں کی مختلف شعبوں میں پیشرفت اور سرگرمیوں کا جائزہ لیا نیز انٹیلیجنس کے اہلکاروں، ماہرین اور ڈائریکٹروں سے ملاقات اور گفتگو کی۔

رہبر معظم انقلاب اسلامی نے انٹیلیجنس ادارے میں پہنچنے کے بعد سب سے پہلے تین گمنام شہیدوں کے مزار پر حاضر ہوئے اور ان کے لئے ایصال ثواب کے لئے سورہ فاتحہ کی تلاوت کی اور دفاع مقدس کے شہیدوں کو خراج تحسین پیش کیا۔

رہبر معظم انقلاب اسلامی نے اس کے بعد انٹیلیجنس وزارت خانہ میں برپا نمائشگاہ کا دورہ کیا اور انٹیلیجنس وزارت کے مختلف شعبوں میں امام زمانہ (عج) کے گمنام سپاہیوں کی پیشرفت و ترقی کا قریب سے مشاہدہ کیا۔

رہبر معظم انقلاب اسلامی حضرت آیت اللہ العظمیٰ خامنہ ای نے اس کے بعد انٹیلیجنس وزارت کے اہلکاروں، کارکنوں، ماہرین اور ڈائریکٹروں کے اجتماع سے خطاب میں امام زمانہ (عج) کے گمنام سپاہیوں کی مخلصانہ اور ہمدردانہ کوششوں کی تعریف و تمجید کی اور اس وزارتخانہ کو انقلاب اسلامی کے محدود ممتاز اداروں میں قراردیتے ہوئے فرمایا: انٹیلیجنس وزارت خانہ کے مؤمن، مخلص، ہمدرد، دلسوز، ماہر اور انقلابی افراد نے انقلاب اسلامی کے لئے عظیم اور گرانقدر خدمات انجام دی ہیں اور آج کی دنیا میں وہ ذرائع ابلاغ کی جنگ کے میدان میں جہاد اور مقابلہ کا عظیم مرکز بن گیا ہے۔

رہبر معظم انقلاب اسلامی نے ایران کے مؤمن و مخلص اور انقلابی جوانوں کے ذریعہ اسلامی جمہوریہ ایران کے انٹیلیجنس ادارے کی تشکیل کی طرف اشارہ کرتے ہوئے فرمایا: اسلامی جمہوریہ ایران کے انٹیلیجنس ادارے کا سب سے اہم امتیاز اور سب سے بڑی خوبی یہ ہے کہ وہ مقامی سطح پر تشکیل پایا ہے اور اس کے لئے دنیا کے خفیہ ادارے نمونہ عمل نہیں ہیں۔

رہبر معظم انقلاب اسلامی نے انقلاب اسلامی کے اس اہم ادارے کو تلاش و توکل پر استوار قراردیتے ہوئے فرمایا: انٹیلیجنس وزارت کی ممتاز خصوصیات کے پیش نظر اس وزارت خانہ کو اعلیٰ سطح پر ہمیشہ انقلاب کے اصولوں کی پابندی اور شرعی و قانونی حدود کی رعایت کرنی چاہیے۔

رہبر معظم انقلاب اسلامی نے قانون و مقررات پر پابندی کو بہت ہی اہم قراردیتے ہوئے فرمایا: دینداری، تقویٰ، قانون پر عمل اور مستقل پر امید تعہد کے لئے ضروری ہے۔

رہبر معظم انقلاب اسلامی نے انٹیلیجنس وزارت کی عمیق، مؤثر اور وسیع نگاہ کی ضرورت پر تاکید کرتے ہوئے فرمایا: انٹیلیجنس وزارت میں بلند مدت اور اچھے منصوبے آمادہ کئے گئے ہیں لیکن دیگر اہم موضوعات کے بارے میں بھی جامع اور مؤثر منصوبوں کو آمادہ اور مکمل کرنا چاہیے کیونکہ اس ادارے کی سب سے اہم ذمہ داری



عمیق اور طویل المدت منصوبوں کو آمادہ کرنا ہے۔

وزارت انٹیلیجنس میں انسجام کی حفاظت، احزاب و پارٹیوں سے ماوراء نگاہ کی ضرورت، دقت، اور دشمن کے نفوذ، معیوب فکری و سیاسی گروہوں کے مقابلہ میں حساسیت، اور تجربہ کار افراد کے تجربے سے استفادہ کرنے کے دیگر نکات تھے جن پر رہبر معظم انقلاب اسلامی حضرت آیت اللہ العظمیٰ خامنہ اپنے تاکید کیے۔

رہبر معظم انقلاب اسلامی نے انٹیلیجنس وزارت کے اہلکاروں، ماہرین اور ڈائریکٹروں سے خطاب میں ان کو قرآن مجید، نماز، نہج البلاغہ اور صحیفہ سجادیہ کے ساتھ انس و لگاؤ اور الہی اصولوں پر مبنی اخلاق کی سفارش کی۔

رہبر معظم انقلاب اسلامی نے اپنے خطاب کے دوسرے حصہ میں انٹیلیجنس وزیر کا شکریہ ادا کیا اور علاقہ میں اسلامی بیداری کو عظیم اور غیر معمولی واقعہ قرار دیتے ہوئے فرمایا: علاقہ کے موجودہ حالات کا دنیا کے مستقبل پر ضرور اثر پڑے گا لہذا ان حالات کے مختلف پہلوؤں کا غور سے جائزہ لینا چاہیے اور انہیں زیر نظر رکھنا چاہیے۔

رہبر معظم انقلاب اسلامی حضرت آیت اللہ العظمیٰ خامنہ ای نے ایران کے اسلامی انقلاب اور ایرانی قوم کی استقامت و پائنداری کو علاقہ میں اسلامی بیداری کا نتیجہ قرار دیتے ہوئے فرمایا: سامراجی محاذ اور اس کے سر فہرست امریکہ اچھی طرح جانتے ہیں کہ ایران کا اسلامی انقلاب علاقہ میں جاری عوامی تحریکوں کا اصلی نمونہ اور سرچشمہ ہے لہذا وہ اس نمونہ کو ناکام تجربہ قرار دینے کی تلاش و کوشش میں مصروف ہیں جبکہ وہ 22 بہمن کے دن میدان میں کئی ملین عوام کی موجودگی اور عظمت کے سامنے عاجز اور درماندہ ہیں۔

اس ملاقات کے آغاز میں انٹیلیجنس کے وزیر جناب حجت الاسلام والمسلمین حیدر مصلحی نے اپنے خطاب میں حالیہ برسوں میں وزارت انٹیلیجنس کی کامیابیوں کو مؤمن اور جوان افراد کا انقلابی اور با تجربہ افراد کے ساتھ تعاون اور ہمرابی کا نتیجہ قرار دیتے ہوئے کہا: انٹیلیجنس وزارت کی انقلاب اسلامی کے اصولوں پر پابندی اور اس کی دانش و مہارت کامقامی ہونا دو ایسی گرانقدر خصوصیات ہیں جو انٹیلیجنس کے مختلف شعبوں میں تحول و تبدیلی کا سبب ہیں مصلحی نے دشمن کی سافٹ ویئر جنگ اور علاقہ کے حالات کی طرف اشارہ کرتے ہوئے کہا: امام زمانہ (عج) کے گمنام سپاہی آج عظیم طاقت و توانائی اور ظرفیت کے حامل ہیں اور پیشقدمی اور ہجومی پالیسی پر عمل پیرا ہیں۔

اس ملاقات کے بعد حاضرین نے نماز ظہر و عصر رہبر معظم انقلاب اسلامی کی امامت میں ادا کی۔